


एक नजर.....

सिंवा से रणवीर सिंह का एक और लुक सामने आया

रोहित शेट्टी की फिल्म सिंवा इन दिनों काफी चर्चा में है। हाल ही में इस फिल्म की शूटिंग शुरू हुई है और इसमें रणवीर सिंह का नया लुक देखने को मिला है। रोहित शेट्टी के साथ इस फिल्म के को-प्रड्यूसर



करण जौहर भी हैं। रणवीर के ऑपोजिट इस फिल्म में सारा अली खान काम कर रही हैं। अब इस फिल्म से रणवीर सिंह की एक और तस्वीर सामने आई है। इस तस्वीर में रणवीर सिंह काफी उग्र और गंभीर दिखाई दे रहे हैं। यह तस्वीर खुद रोहित शेट्टी ने अपने इंस्टाग्राम अकाउंट पर शेयर किया है। इसके कैप्शन में रोहित ने लिखा, वह खुद को रोहित शेट्टी का हीरो कहते हैं... मैं उन्हें डाइनामाइट कहता हूँ। यह अब 28 दिसंबर को फटगा।

कलंक की शूटिंग में आलिया को लगी चोट

आलिया भट्ट इन दिनों काफी व्यस्त हैं। चाजीज की सफलता के बाद अब उनकी तीन और फिल्मों लाइन में लगी हैं। आलिया की झोली में अभी चाली बॉय, ब्रह्मास्त्र, कलंक जैसे प्रॉजेक्ट्स हैं और इन दिनों वह कलंक की शूटिंग कर रही हैं। पहले ब्रह्मास्त्र की शूटिंग के दौरान आलिया के कंधे पर चोट लग गई थी और अब कलंक की शूटिंग में उन्हें फिर से चोट लग गई है।

पिता और भाई के साथ काम करना चाहती हैं श्रद्धा कपूर

मुंबई: बॉलिवुड अभिनेत्री श्रद्धा कपूर अपने पिता शक्ति कपूर और भाई सिद्धांत कपूर के साथ काम करना चाहती हैं। श्रद्धा ने कहा कि वह अपने पिता शक्ति कपूर और भाई सिद्धांत कपूर के साथ बॉलिवुड में कोई फिल्म करना चाहती हैं। उन्होंने कहा, मैं, मेरे पिता और भाई के साथ काम करना चाहती हूँ। मैं चाहती हूँ हम तीनों मिलकर कोई कॉमेडी फिल्म करें। इसके पीछे कारण यह है कि हम तीनों के बीच की केमिस्ट्री अतुल्य है। हम तीनों जब भी कहीं इकट्ठे होते हैं तो बहुत मस्ती करते हैं।



जल्द बॉलिवुड में डेब्यू करने वाले हैं महेश बाबू ?

साउथ इंडिया में महेश बाबू कुछ सबसे पॉप्युलर ऐक्टर्स में से एक हैं। हाल में कुछ ऐसी खबरें आई थीं कि यह तेलुगु सुपरस्टार जल्द ही बॉलिवुड में अपनी पारी शुरू कर सकते हैं। इन चर्चाओं ने तब जोर पकड़ा जब महेश बाबू पैरिस से लौटते हुए पैरिस में कुछ दिन रुके। हालांकि पूर्व बॉलिवुड ऐक्ट्रेस और महेश बाबू की पत्नी नम्रता शिरोडकर ने इस मामले पर सफाई दी है। उन्होंने कहा है कि महेश बाबू का जल्द ही बॉलिवुड में डेब्यू करने का कोई प्लान नहीं है। मीडिया से बात करते हुए नम्रता ने बताया कि



महेश बाबू मुंबई जरूर आए थे लेकिन वह किसी प्रड्यूसर से मिलने नहीं बल्कि अपने हेयर स्टाइलिस्ट हाकिम आलिम से मिलने आए थे और अगली फिल्म में अपने लुक पर उनसे चर्चा की थी। वैसे ऐसा पहली बार नहीं है कि जबकि ऐसी चर्चा सामने आई हो। पहले भी कई बार ऐसा कहा जा चुका है कि महेश बाबू जल्द हिंदी फिल्मों में काम कर सकते हैं। हाल में महेश फिल्म भारत अणे नेनू में कियारा आडवाणी और प्रकाश राज के साथ दिखाई दिए थे। इस फिल्म को पब्लिक की तरफ से अच्छा रिव्यू मिला था।

पिता के साथ हमेशा अच्छे संबंध नहीं रहे: संजय दत्त

बॉलिवुड ऐक्टर संजय दत्त का कहना है कि उनके पिता दिवंगतसुनील दत्त से उनके रिश्ते हमेशा अच्छे नहीं रहे। संजय दत्त के जीवन पर आधारित फिल्म संजू जल्द ही सिनेमाघरों में आ रही है। रविवार को फादर्स डे के अवसर पर तीन बच्चों के पिता संजय ने अपने पिता को याद करते हुए कहा, आज मैं जो कुछ भी हूँ, अपने पिता के कारण हूँ। वह मेरी प्रेरणा हैं और मुझे हर दिन उनकी याद आती है। उनके साथ मेरे रिश्ते हमेशा अच्छे नहीं रहे, लेकिन वह हमेशा मेरे साथ खड़े रहे। काश, वह मुझे आजाद देखने के लिए और मेरे सुंदर से परिवार को देखने के लिए यहां होते। उन्हें मुझ पर गर्व होता। अवैध हथियार रखने के जुर्म में सजा काटने के बाद संजय फरवरी

2016 में जेल से रिहा हुए थे। निजी और पेशेवर जिंदगी में आए उतार-चढ़ावों के दौरान उनके पिता उनके साथ हमेशा मजबूती से खड़े रहे। जहां संजय दत्त सोशल मीडिया पर अपने पिता की यादें शेयर करते जा रहे हैं, इससे सबका ध्यान राजकुमार हिरानी की फिल्म संजू पर जा रहा है। फिल्म में संजय दत्त का किरदार रणवीर कपूर और उनके पिता सुनील दत्त का किरदार वरिष्ठ अभिनेता परेश रावल निभा रहे हैं। अपने बच्चों के बारे में बात करते हुए संजय ने कहा, त्रिशला, इकरा और शाहरान बहुत अच्छे बच्चे हैं। मुझे उन पर गर्व है... मैं अपने घर जाने और उनके साथ समय बिताने का और इंतजार नहीं कर सकता।



यूट्यूब पर जीरो के टीजर को 24 घंटे में 2.4 करोड़ लोगों ने देखा

शाहरुख खान की फिल्म जीरो का ईड स्पेशल टीजर वायरल हो गया। फिल्म के टीजर को यूट्यूब पर 24 घंटे के भीतर 2.4 करोड़ बार देखा गया और इस तरह इसने एक रेकॉर्ड कायम कर दिया है। फिल्म के टीजर में शाहरुख और सलमान की मौजूदगी इसके हिट होने की सबसे बड़ी वजह हैं। जीरो का रोमांचक टीजर यूट्यूब पर सबसे जल्दी एक लाख लाइक्स बटोरने में सफल रहा। इस फिल्म में शाहरुख एक बौने शख्स का किरदार निभा रहे हैं। निर्देशन आनंद एल राय की यह फिल्म जिसमें अनुष्का शर्मा और कटरीना कैफ अहम भूमिका में हैं, इस साल के अंत में रिलीज होगी। टीजर में बौने किरदार में शाहरुख के पीछे सलमान खान नजर आ रहे, जो कहते हैं, क्या बौआ सिंह, सुना है जिसके पीछे लग जाते हो...लाइफ बना देते हो!



दीपिका ने खुलेआम कह दिया कि रणवीर उनके हैं

रणवीर सिंह और दीपिका रहे थे। अटकलें यह भी थीं कि पादुकोण सबसे चहेते स्टार कपल्स में से हैं। वे अक्सर एक दूसरे के साथ नजर आते हैं और कई मौकों पर एक-दूसरे के साथ काफी शरारत भी करते हैं। इनकी शरारतें ही तो फैन्स को रिलेशनशिप गोल्स देती हैं। अब फैन्स को इनकी शादी का भी इंतजार है। पिछले लंबे समय से खासकर, अनुष्का शर्मा और सोनम कपूर की शादी के बाद रणवीर और दीपिका की शादी के खूब चर्चे हो

रहे थे। अटकलें यह भी थीं कि इस साल के अंत तक दोनों शादी करने वाले हैं। इसके बाद यह बात भी सामने आई कि रणवीर कपूर के साथ अपने पिछले रिलेशनशिप के फेल हो जाने के कारण अब दीपिका शादी करने से डर रही हैं। इन सब गॉसिप्स के बीच अब दीपिका ने खुलेआम कह दिया है कि रणवीर सिंह उनके हैं। दरअसल रणवीर सिंह ने इंस्टाग्राम पर अपना एक फोटो शेयर किया है।



अपनी प्रेग्नेंसी की खबरों पर क्या बोलीं शिल्पा शेट्टी

पिछले दिनों नेहा धूपिया की प्रेग्नेंसी को लेकर चल रही खबरों के बीच बॉलिवुड की 43 वर्षीय ऐक्ट्रेस शिल्पा शेट्टी को लेकर भी कुछ ऐसा ही अपवाहें उड़ने लगीं। दरअसल, शिल्पा को लेकर इन अफवाहों को हवा वहां से मिली जब उन्हें एक क्लीनिक के बाहर देखा गया था। अभिनेत्री, बिजनस वुमन और फिटनेस फ्रीक शिल्पा शेट्टी ने उन अफवाहों का खंडन किया, जिनमें एक क्लीनिक से बाहर निकलते हुए तस्वीर वायरल होने के बाद उनके प्रेगनेंट होने के कयास लगाए जा रहे थे। उन्होंने स्पष्ट किया कि वह गर्भवती नहीं हैं और सामान्य हेल्थ चेकअप के लिए वहां गई थीं।



CAREER SCHOOL

ADMISSION OPEN

ENGLISH MEDIUM For Nuresery to 10th

स्थापना दिनांक
1 जुलाई 1996

पिछले 22 वर्षों से लगातार बच्चों के साथ...

Topper Students Last Session

Join CAREER...

Major Facts

1/ Well Qualified Teachers....	rooms....	7/ Scientific and Cultural Activities Every Saturday....
2/ A perfect ratio of Teachers and Students regarding classes...	5/ Value based education like daily classes for Logical Maths, G.K., English Grammar....	8/ And above all Attention on Each and Every Student of the School....
3/ Complete Caring Atmosphere.	6/ CCTV equipped School...	
4/ Good and Equipped Class		

CAREER SCHOOL
ENGLISH MEDIUM
BEHIND STADIUM STREET
RAIGARH C.G.
07762-221359

स्वा.मी. मुद्रक प्रकाशक तथा संपादक सी.बी.वर्मा द्वारा न्यायसाक्षी प्रिंटेर्स, प्लॉट नं. 327, वार्ड नं. 24, श्रीराम कॉलोनी स्टेडियम के पीछे रायगढ़ से मुद्रित एवं प्रकाशित फोन 07762-221359 पी.आर.बी. अधिनियम के तहत खबरों के चयन के लिए जिम्मेदार ई-मेल - nyaysakshi@gmail.com- www.nyaysakshi.com RNI NO.-CHHHIN16931